

دور جدید کا فکری چینخ اور دینی مدارس

پروفیسر ڈاکٹر حافظ شیر احمد جامی

یورپ میں جس نشانہ تاریخی (Renaissance) اور نسلی جدید (Reformation) کی تحریک کا آغاز چودھویں اور پندرہویں صدی عیسوی میں اٹلی سے ہوا، بہت جلد اس کے اثرات یورپ کے دیگر ممالک میں پھیل گئے۔ جس طرح اطالیہ (Italy) میں یونان کے قدیم علوم کی حیات ٹانی (Rebirth) کی تحریک چلی، ایسے غیر فرانس، جرمنی وغیرہ میں، کلاسیک ادب، فن، تعمیر، موسیقی اور دیگر علوم کے احیاء کی تحریک، احترام آدمیت (Humanism) کی مصوم اصطلاح کی شکل میں ظاہر ہوئی۔ اسی عمل کی بازگشت، جرسن عیسائی مفکر مارتن لوفر کے معاصر، اراس (Erasmus) کی تحریروں میں روشن ہوئی اور بہت جلد تقلید پسند عیسائیت کی گرفت، معاشرے کے ذی شعور اور صاحب فکر افراد پر ڈھیلی پڑنی شروع ہو گئی۔ ارسطو، افلاطون اور دیگر فلاسفہ اور متكلمین کی فکر، بابائے روم کے مقابلے میں زبان زد عالم ہونے لگی۔ یونانی فکر کی یہ حیات ٹانی، زندگی کے ہر شے پر اثر انداز ہوئی۔ تیجتباً بدید یورپی انسان نے اپنے تصور، اخلاق، معاشرت، میہمت و قانون، ہر شعبہ حیات نے مقلدانہ عیسائیت کو خارج کر کے ایک لادینی طرز عزل اختیار کرنا شروع کیا۔

صلحویں صدی میں مسلم دنیا سے روابط اور جادوہ فکر کے نتیجے میں یورپ میں ایک علمی و فکری انقلاب کا آغاز تو ہو چکا تھا۔ تجرباتی علوم اور علوم عقلیہ کی ترقی پذیری کے ساتھ، جامد نہ بہت زوال کی طرف جانا شروع ہوئی۔ اس عرصے میں طبیعتی، حیاتیاتی اور کیمیاوی علوم میں درختوں نے، مذہب کے مقابلے میں ایک لادینی (سیکولر) رجحان کو پروان پڑھانے میں جلتی پر تسلیل کا کام کیا۔ بہت جلد وہ کلیسا جو کل تک ہر محاطے میں حرف آخر تھا، اب اپنی چار دیواری میں بھی حفظ نہ رہ سکا۔ کارزار حیات سے اس کا اثر بر قر رفتاری کے ساتھ کم ہونا شروع ہو گیا اور ”انسان دوستی“ (Humanism) کے نام پر مذہب سے عاری ایک لادینی طرز فکر میدان حیات میں فتح مندی کے جذبے کے ساتھ آگے بڑھنا شروع ہوا۔ اسی دور میں یورپ کی عسکری اور سیاسی قوت میں اضافہ ہوا اور اس کی مقابلہ دوسری قومی و مذہبی قوتوں کے اضھال، سیاسی طوائف اسلامی، اخلاقی زوال اور معاشی طور پر دوسروں پر انحصار کا نتیجہ یہ تکلماً کہ لادینیت پرست یورپی استعماری قوتوں کو دنیا کے ایک وسیع و عریض خلیے، خصوصاً مسلم ممالک پر اپنا سلطنت قائم کرنے کا موقع طا۔

اپنی زیوں حالی اور یورپی سامراج کی چک دمک سے متاثر ہو کر بہت سے اہل علم نے یہ عاجلانہ نتیجہ اخذ کیا کہ ”ترقی اور لاادینیت میں ایک منطقی ربط ہے۔“ چنانچہ جس طرح مغرب نے بظاہر یونانی فلکر کی حیات ٹالنی کے ذریعے مقام ترقی حاصل کیا تھا، ان مفکرین نے بھی دین اسلام کو، عیسائی تقلید پسند مذہبیت کے مشابہ و مساوی قرار دیتے ہوئے اور بقیہ کاروبار حیات کو دنیاوی عمل قرار دیتے ہوئے، انسانی عقل کو اپنے لیے خود ضابطہ تجویر کرنے کا حق دے دیا۔ گواہ سیاست، معیشت، قانون، تعلیم اور معاشرت کو دنیاوی سرگرمی قرار دیتے ہوئے ”روحانی“ اور ”مزہبی“ پابندیوں سے آزاد سمجھ لیا گیا۔ انہوں نے یہ اصول تسلیم کر لیا کہ دنیاوی معاملات میں دنیا والوں کے انداز اختیار کیے جائیں اور اگر ضرورت ہو تو نکاح، طلاق اور وراثت جیسے ذاتی معاملات میں جہاں تک ہو سکے مذہبی ضابطوں پر عمل کیا جائے۔

مغرب نے مذہب سے اپنی آزادی کی تحریک کو ”جدیدیت“ (Modernism) کا نام دیا اور بظاہر تجدید و توحید میں کوئی بنیادی فرق نہ کیا۔ تجدید کے زیر عنوان عیسائیت کے تصور خدا پر ہاتھ صاف کرتے ہوئے، الوبیت کے دائرہ کارکو کلیسا میں مدد و کردیا۔ اس کے بعد نہ صرف ادب، فلسفہ اور فن میں مشرکانہ اور اصنام پرست یونانی طرز فکر رائج کیا، بلکہ عملاً عیسائیت کے طور ایک مذہب، بساط پیشی کا باضابطہ اعلان کر دیا۔ عصر حاضر کی اس غنی بساط کے لیے کچھ نئے قواعد و ضوابط کا تعین بطور ایک مقابل نظام کے بھی کر دیا گیا۔

اب ایک غنی دنیا اور نئے دور کے وجود میں آنے کے ساتھ اخلاق، قانون، معاشرت، معیشت، ثقافت اور سیاست میں انسان کی اپنی رائے، اس کا اپنا فیصلہ، اس کی اپنی عقل حرف آخر قرار پائی۔ نظام کلیسا کی پاپائیت (برہمیت) کی مرکزی قیادت کے اختیار کے ساتھ عیسائیت کے الوبی نظام کو بھی مغلظ بلکہ برخواست کر دیا گیا۔

نئے بازی گروں نے اس نئے دور میں، سائنسی ترقی، عقل پرستی، انفرادیت پرستی اور مادہ کی بالادستی کو جزو دیمان قرار دیتے ہوئے، کلیسا کی حکومت (Theocracy) کی چگladائی جمہوریت (سیکولرڈیمکریسی) کو دور جدید کے مثالی نظام کے طور پر پیش کیا۔ ترقی اور عقلی رویے کو صرف اور صرف بلادینی جمہوریت کے ساتھ وابستہ کر دیا گیا اور ایک غنی معاشری دنیا کی تعمیر کی بنیاد رکھی گئی۔

مسلمان دانشوروں کے ایک طبقہ نے اپنی فلکری اور شفاقتی پسمندگی وزبوں حالی کے پیش نظر، اس چڑھتے ہوئے مغربی سورج کے سامنے اپنے فلکری احسان کتری کی بنیپر، خود آگے بڑھ کر نیک خواہش اور تمنا کے ساتھ فلکری غلامی کے سکلن اپنے ہاتھوں میں پہن کر اپنی شخصیت کی تکمیل کرنا چاہی۔ جب کہ ایک دوسرے طبقے نے تحفظ ذات کے لیے لاادینیت کے اس سیاہ بادل اور اس کی گرج چمک سے نجتنے کے لیے آنکھیں بند کر کے خود کو ماحول و معاشرہ سے غیر متعلق کرنے اور ماضی کی روایات کو سینئے سے لگانے اور دانتوں سے پکڑ لینے کو اپنا کمال سمجھا۔

اسلامی تہذیب و تمدن کا یہ ایک قابل غور پہلو ہے کہ جب بھی وہ فلکری، اخلاقی، سیاسی اور معاشری زوال کا شکار ہوئی ہے خود اس کے اندر ایک ایسی تحریک امگری ہے جو اسلام کی عظمت رفتہ کو واپس لانے کا سبب ہن گئی۔ عصر حاضر میں

مغرب کے لادینی تسلط و تصورات نے اسلامی تہذیب کی اس صلاحیت کو پھر موقع فراہم کیا ہے۔ ہمیں یہ بیسویں صدی کے لیے اگر کوئی نمائندہ عنوان تجویز کیا جائے سکتا ہے تو وہ صرف ”تحریکات احیائے اسلام کی صدی“ ہے۔ یہ احیائے اسلام جہاں امت مسلمہ کے لیے خدا عنتمادی کے حصول اور احساس مکتبی سے نجات کا سبب ہا، وہیں مغربی مفکرین اور تجویز نگاروں کے لیے احیائی تحریکات، فکری تشویش بلکہ گہرے فکری مخالفتے اور مستقبل کے اندر یوں کا سبب بن گئیں۔

اس وقت دنیا کے اسلام حس دور سے گزر رہی ہے، یہ دو اسلام کی تاریخ کا انتہائی مشکل اور کٹھن دور ہے۔ امت مسلمہ کو جو مشکلات آج درپیش ہیں۔ شاید ماضی میں اتنی مشکلات بھی درپیش نہیں ہو گئیں۔ ایک اعتبار سے امت مسلمہ کی پوری تاریخ بجرانوں کی تاریخ ہے۔ رسول اللہ صلی اللہ علیہ وسلم کے دور بیوت کے آغاز سے لے کر، جب آپ صلی اللہ علیہ وسلم دارالقم میں قیام فرماتے ہیں، آج تک کوئی صدی اور صدی کا کوئی حصہ یا کوئی عشرہ ایسا نہیں گذر جس کے باڑے میں یہ کہا جاسکے کہ اس میں مسلمانوں کو کوئی مشکل درپیش نہیں تھی۔ لیکن ان ساری مشکلات میں اور آج کی مشکلات میں ایک بڑا نیادی فرق ہے۔ ماضی کی جنتی مشکلات اور پریشانیاں تھیں وہ عموماً زندگی کے کسی ایک گوشے تک محدود ہوتی تھیں۔ مسلمانوں کو عسکری اعتبار سے کسی دشمن کا مقابلہ کرنا پڑا، پیچھے ہنپاڑا، پسپاٹی اختیار کرنا پڑی، یہ ایک عسکری مشکلت یا عسکری ہزیریت کا معاملہ تھا یا مسلمانوں کی کوئی حکومت کمزور ہوئی، غیر ملکی قوتیں مغضوب ہو گئیں اور مسلمان سیاسی طور پر پسمندگی کا شکار ہوئے۔ یہ سیاسی میدان میں کمزوری تھی۔ اس طرح کی کمزوریاں جو عموماً سیاسی، مالی، عسکری یا مادی ہوتی تھیں، تقریباً ہر دور میں پیش آتی رہیں۔ لیکن ان سارے ادوار میں مسلمانوں کا خاندان، مسلمانوں کی تعلیم، مسلمانوں کا نظام تربیت اور مسلمانوں کی جوانان روئی ساخت اور تشکیل (Internal Fabric) تھی، وہ اکثر ویژتیروںی خطرات اور حملوں سے محفوظ رہی۔ ستاریوں کے جملے کے باڑے میں کہا جاتا ہے کہ دنیا کے اسلام پر اس سے براؤقت کبھی نہیں آیا، اور یقیناً وہ براؤقت تھا کہ افغانستان کے مشرقی علاقوں سے لے کر مصر کے حدود تک اور ترکی کے جنوبی علاقوں سے لے کر جزیرہ العرب کے خط تک، یہ سارا علاقہ ستاریوں کی تاختت و تاریخ کی آماجگاہ تھا۔ انہوں نے ہزاروں علماء کرام کو شہید کیا اور بڑے بڑے جیترین ان کی تکوar کا نشانہ بنئے۔ خواجہ فرید الدین عطار جن کے باڑے میں مولانا دم نے فرمایا:

عطار او بود و سینائی دو چشم او ما از پی سینائی و عطار آمدیم

اس درجے کے انسان کہ جن کی پیروی پر مولانا روم جیسے آدمی نے خمرا اظہار کیا ہے، ایسے اوچے اوچے لوگ ستاریوں کی تکوar کا بیکار ہوئے۔ کتب خانے انہوں نے جلا دیئے، شہر بر باد کر دیئے، یہاں تک کہ ابن کثیر نے اپنی مشہور کتاب ”البدایہ والنہایہ“ میں لکھا ہے کہ اس زمانے میں مسلمانوں کی نگست خوردگی اور پست بہتی کا یہ عالم تھا کہ: ”إذا قيل للك أن التيار انهزموا فلا تصدق“ یعنی اگر تھیں یہ خبر وی جائے کہ ستاریوں کو نگست ہو گئی ہے تو اس پر یقین نہ

رو۔ گویا تاتاریوں کی نکست ناقابل تصور سمجھی جاتی تھی اور یہ بات ضرب المثل بن گئی تھی۔ لیکن اس ساری تباہی اور برپادی کے باوجود، تاتاریوں کی نکست وریخت کا دار و امداد، سارا کاسار اسلامانوں کی عسکری اور سیاسی کمزوری پر تھا۔ انھوں نے مسلمانوں کو سیاسی نقصان پہنچایا، عسکری نقصان پہنچایا، لیکن ان کے پاس کوئی دین خیس تھا، کوئی پیغام خیس تھا، کوئی تہذیب خیس تھی، کوئی نہ سب نہیں تھا، کوئی فکری ایجمنڈ انھیں تھا جو مسلمانوں کے لیے جعلیخ تھا۔ اس لیے مسلمانوں کی تہذیب و تدہن، تربیت اور خاندانی نظام ان کے حملوں سے محفوظ رہا اور ان میں سے کوئی چیز متاثر نہیں ہوئی۔ تیجہ یہ تکلماں کے مسلمانوں کی اندر ورنی قوت نے ان کا ساتھ دیا اور بہت جلد وہ تاتاریوں کی نکست کے نتائج و شرطات بد سے نکلنے میں مانیاب ہو گئے۔ یہی کیفیت بقیہ بہت سے معاملات کی بھی رہی۔

آج جو صورت حال در پیش ہے اور آج نہیں، پچھلے ذیہ دوسرا سال سے در پیش ہے، وہ یہ ہے کہ ہر آنے والا دن، ہر نکلنے والا سورج، خطرے کی یا پریشانی کی ایک نئی جہت لے کر آتا ہے۔ آج اسلامی زندگی کا کوئی پہلو ایسا نہیں ہے جو خطرات سے دوچار نہ ہو۔ فرد کے ذاتی کردار اور تربیت کا معاملہ ہو، گھر کے اندر مان اور بچوں کے درمیان کا معاملہ ہو، میاں بیوی کے تعلقات کا معاملہ ہو، گھر کی خواتین کے رو یہ کا معاملہ ہو۔ تعلیم و تربیت کا معاملہ ہو، یا مساجد کے اندر جاری سرگرمیوں کا معاملہ ہو، ان میں سے ہر چیز آج براہ راست مغربی حملے کی زد میں ہے۔ تاتاریوں نے شاید کبھی یہ نہ پوچھا ہوگا کہ جامعہ ازہر میں کیا پڑھایا جا رہا ہے، مسلمانوں کی نصاب کی کتابوں میں کیا لکھا جا رہا ہے، یا تقدی کی کتابوں میں کیا لکھا ہے، یاد بینی مدارس میں کیا معمولات ہیں۔ انھوں نے کبھی یہ چیز زیر بحث لانے کی کوش نہیں کی۔ اسی طرح انگریز جب شروع میں یہاں آئے تو انھوں نے بھی ان معاملات پر زیادہ توجہ نہیں دی۔ اس کا تیجہ یہ تکلا کہ انگریز کے ذیہ دوسرا سال یہاں رہنے کے باوجود مسلمانوں کی اندر ورنی ساخت (by and large) مغربی اثرات سے محفوظ رہی اور ایسے لوگ ہزاروں نہیں، لاکھوں کروڑوں تھے، جن کی زندگی کا ایک لمحہ یا ایک گوش بھی انگریزی اثرات سے متاثر نہیں ہوا۔

پس منظر۔ **ضرمات:** بیسویں صدی کے نصف میں مکوم قتوں میں آزادی کی ایک زبردست تحریک پیدا ہوئی جس نے انہائی محمد و عمر سے میں استعماری قتوں کو اس قدر مضمحل اور مجبور کر دیا کہ وہ آزادی کی تحریکوں کے سامنے پر انداز ہو گئیں اور صدیوں تک غلام رہنے والی اقوام کو آزادی کی نعمت میسر آئی۔

مگر صدیوں کی غلامی نے انھیں اپنے علمی، ثقافتی اور تہذیبی القدار سے نا آشنا اور بیگانہ کر دیا تھا۔ استعمار نے صرف ان کی آزادی پر شب خون مارا تھا بلکہ ان کی علمی کاوشوں کو بھی سبوتا ڈکر کر کے رکھ دیا۔ علامہ اقبالؒ اسی پس منظر میں نوحہ کنایا ہیں کہ:

ثريا سے زمین پر آسمان نے ہم کو دے مارا

گنوادی ہم نے جو اسلاف سے میراث پائی تھی

حکومت کا توکیار و ناکروہ اک عارضی شے تھی
گکروہ علم کے موقتی سکتا ہیں اپنے آباء کی

نبی دیا کے آئین مسلم سے کوئی چارہ
جو بکھیں ان کو یورپ میں تول ہوتا ہے سیپارہ
زبوب حالی اور غلامی کے اس عہد میں ہی اللہ تعالیٰ نے اپنی خاص حکمت، قدرت اور تدبیر کے تحت اپنے دین کی
حفاظت کا اہتمام اور کفار کی یلخار سے، اور استماری دستبرد سے بچانے کا انتظام پکھا اس طرح فرمایا کہ امت کے اصحاب
علم اور دین کے بھی خواہوں کے دل میں دین کی بقاء اور علوم دینیہ کے احیاء کا جذبہ بکراں پیدا کر دیا۔ جنہوں نے
رضا کارانہ طور پر ہر نوع کی مشکلات اور رکاوٹوں کے علی الرغم، اپنی مدد آپ کے تحت، دینی علوم کے ادارے قائم کرنے کا
بیڑا اٹھایا، جس نے بہت کم عرصہ میں دینی علوم کے احیاء کی ایک تحریک کی صورت اختیار کر لی۔ اہل دل اور اہل خیر کے
تعاوں سے پورے بر صیری میں دینی مدارس کا ایک جال بچا دیا۔

کسی طرح کی سرکاری اعانت قبول کی بغیر، بعض اہل خیر کے عطیات اور صدقات و خیرات سے ان کا لفظ و نقش چلا
رہا اور اس طرح ان دینی تعلیمی اداروں نے نہ صرف اسلامی علوم کی بقاء اور اسے استماری دستبرد سے بچانے کے لیے
اہتمام کیا، بلکہ بتدریج یہ ادارے علوم دینیہ کی نگاہ بانی کے ساتھ ساتھ تحریک آزادی کے قلمخاں اور مرکزی بھی بن گئے۔ ان
اداروں نے ایسے ایسے افراد تیار کیے کہ باید و شاید، گذشتہ و صد سالہ تاریخ کا اگر علمی جائزہ لیا جائے، تو بلا شک وریب کہا
جائے گا کہ ان دینی درس گاہوں نے علوم دینیہ کی حفاظت و صیانت کا حق ادا کر دیا اور اس روشنی کو بر صیر سے نکال کر
اقصائے عالم تک پہنچا دیا۔

ان اداروں نے ایسے یگانہ روزگار افراد مہیا کیے جنہیں اہل شعور و داش نے بجا طور پر اپنے عہد کے ابوحنیفہ، احمد بن
حنبل، ابن تیمیہ، غزالی اور رازیٰ قرار دینے میں فخر جنہوں کیا، اور ساتھ ساتھ انہی دینی اداروں کے توسط سے اس آخری
دور میں اسلام کے ایسے نامور مفکر اور احیائے اسلام کے دائی بھی پیدا ہوئے جنہوں نے اپنی خداداد صلاحیتوں اور قلم و
قرطاس کی جگہ جاتی تحریروں سے اسلام کے روئے تباہ پر عہد غلامی کی پھیلائی ہوئی جاہلیت اور بخالت کی تاریکیوں کو
اجالوں میں بدلنے کی سعی پیہم کی، جس کے نتیجے میں امت مسلمہ میں بیداری کی لمبہ پیدا ہوئی۔ اپنی خودی، خودشناکی اور
خود آگئی کے جذبوں نے جنم لیا اور اس طرح علامہ اقبالؒ کی یہ تمنا کہ:

دل توڑ گئی ان کا دو صدیوں کی غلامی دارو کوئی سوچ ان کی پریشان نظری کا

آخر مسلمانوں کی پریشان نظری کا علاج قرآن و سنت کی حکیمانہ تعلیمات کے علاوہ اور کہاں میرا آسکتا ہے؟

تاریخ کی یہ بے لگ شہادت ہمارے سامنے ہے کہ جن ممالک میں جس حد تک دینی تعلیم کا اہتمام کیا گیا ہے وہاں
دینی علوم، دینی تہذیب اور دینی روایات زندہ و تابنده رہیں۔ معاندانہ قوتوں کو پسپائی اور نامرادی کا سامنا کرنا بڑا اور
جہاں کہیں دینی مدارس اور دینی تعلیم کے اہتمام میں کمی واقع ہوئی۔ اسی نسبت سے دینی علوم میں اضھلال اور دینی وابستگی
میں کمی ہوتی چلی گئی۔ لہذا یہ امر مسلم ہے کہ اگر دین کو اپنی اصلی ہیئت اور ماہیت کے ساتھ برقرار رکھنا ہے اور اباحت

بدول اور نام نہاد انشوروں کی دستبرد سے بچتا ہے، تو تاگزیر طور پر دینی علوم کے ان اداروں کو نہ صرف ملکم اور مضبوط بنا، ہو گا جو مختلف جیلوں، بہانوں سے ان اداروں کے درپے آزاد ہیں۔

جب کہ موجودہ صورت حال یہ ہے کہ عمر حاضر کی مسلمان حکومیں نہ صرف ان دینی اداروں کے تعاون سے وسٹ کش رہنے کی عہد غلامی کی فسطائی اور جارحانہ روشن پر قائم ہیں بلکہ ان کا وجود تک مٹانے کی منصوبہ سازیاں کی جا رہی ہیں اور ایسے مذموم عزائم کی نشان دہی ہو رہی ہے کہ اگر خدا خواست انھیں کھل کھیلنے کا موقع دیا گیا تو وہ بہت جلد، ان دینی اداروں کی آزادی و خود مختاری پر کاری ضرب لگانے کے لیے پرتوں رہے ہیں، جس کے بعد ان دینی اداروں کو یا تو حکومت کا آل کارا اور پشتیبان بن کر رہنا ہو گیا اپنا وجد اور ان کی حقیقی افادیت سے وسٹ بردار ہونا پڑے گا۔

اسلامی نظام کی تنقید و تعلیم: کسی قوم کا اہم فریضہ، اپنے نظام کی تنقید اور تعلیم ہوا کرتا ہے۔ امت مسلمہ کا نظام اللہ تعالیٰ کا نازل کردہ دین ہے۔ نبی اکرم صلی اللہ علیہ وسلم نے اس نظام کی تعلیم دی، اس کی تنقید فرمائی ”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الْأَدِينَ كَلَهُ“۔ سورہ توبہ، سورۃ الرفیع اور سورہ القاف، ان تینوں سوروتوں میں آپ صلی اللہ علیہ وسلم کی بعثت کا یہی مقصد بیان کیا گیا ہے اور بشارت دی گئی ہے کہ کفار و مشرکین کی ناپسندیدگی، خلافت اور رکاوٹ کے باوجود اللہ تعالیٰ اس دین کو تمام ادیان باطلہ پر غالب فرمائیں گے۔

امت کو یہ نظام آپ صلی اللہ علیہ وسلم سے وراثت میں ملا۔ خلافت راشدہ، خلافت بنو امية، بنو عثمان میں افریقیہ کے صحراؤں سے لے کر شیعیان کے پہاڑوں تک، بوسنیا سے لے کر چین کی دیواروں تک، پھیلی ہوئی عظیم الشان مملکت، اس کے تمام صوبے اور ادارے اسی نظام کے تحت چلتے تھے۔ ریاست کے تمام حصوں میں عظیم الشان تعلیمی ادارے کتاب و سنت، فقہ اسلامی، علوم عربیہ اسلامیہ اور علوم عقلیہ کی تعلیم سے معاشرے کو منور کر رہے تھے۔ علوم عربیہ و اسلامیہ کے زیور سے آرستہ ایسے علماء اور فقهاء اور ماہرین علوم اس نظام قائم کے ذریعہ سامنے آتے ہیں، جن کا نام لینے سے الی اسلام کا سفرخی سے بلند ہو جاتا ہے۔ صحابہ کرام، تابعین، تابعوں، ائمہ، مجتہدین، محدثین و مفسرین اور مشکلین اسلام پر مشتمل عظیم الشان سلسلۃ الذہب کا نمونہ کوئی قوم پیش نہیں کر سکتی۔

فقہ اور علوم دنون کا جو ذخیرہ امت مسلمہ نے پیش کیا ہے، علم و تحقیق، اجتہاد و ایجاد کی دنیا میں بھی اس کی نظری کوئی نہیں پیش کر سکتا:

أولئك اباى فجتنى بمثلهم إذا جمعتنا يا حرير المجامع
حقیقت یہ ہے کہ بعثت نبیؐ سے پہلے کا دور، دور جاہلیت تھا، اور آپؐ کے بعد کا دور، دور علم وہدایت ہے۔ احادیث میں بعثت سے پہلے کے دور کو، دور جاہلیت قرار دیا گیا ہے اور اس پر علیؐ دنیا کا اتفاق ہے۔

بھی وہ اصل علم ہے جو امت مسلمہ کا امتیاز اور اس کا اصل تشخص ہے اور یہی وہ نظام ہے جو محسن انسانیت حضرت محمد

صلی اللہ علیہ وسلم کا مجرہ ہے۔ اسی نظام تعلیم کے تیار کردہ عبقری لوگوں نے بارہ سو سال تک خلافت اسلامیہ کے نظام کو
کامیابی سے چلا جائی۔

دور غلامی اور اسلامی نظام کی تینیخ: صیہونی اور صلیبی سازشوں اور مسلمان حکمرانوں کی غفلت، باہمی بغض و حسد اور
ایک دوسرے کے خلاف ریشہ دوائیوں اور فتن و فجور میں بنتا ہونے کی وجہ سے، ظیم الشان خلافت اسلامیہ کا خاتمہ ہو گیا
اور اکثر مسلمان ممالک استعماری طاقتوں کی غلامی سے دوچار ہو گئے۔ صغری پاک و ہند برطانوی استعمار کے زیر تسلط
آگیا۔ استعماری طاقتوں نے جن مسلم ممالک پر قبضہ کیا وہاں پہلے سے رائج شرعی نظام قانون، اور اسلامی نظام تعلیم کو مکمل
ختم کر کے اس کی جگہ اپنی زبان، اپنا نظام قانون و معاشرت رائج کیا۔ کتاب و سنت، فقہ اسلامی اور علم عمریہ و دینیہ کی
تعلیم کو ختم کر دیا۔

تحریک آزادی و جہاد اور دینی مدارس: یہ دینی مدارس کے تیار کردہ علماء کرام ہی تھے جنہوں نے استمار کا دن رات
 مقابلہ کیا اور اسے ایک دن بھی چین سے نہیں سونے دیا۔ اس کے خلاف جہاد کیا اور جہاد و آزادی کی تحریکوں کو منظم کیا جس
کے نتیجے میں وہ اسلامی ممالک سے بھاگ نکلنے پر مجبور ہو گیا۔ اولین دینی مدرسہ "صفہ" سے لے کر آخر تک ہر دور میں دینی
مدارس اسلام کے قلعے، دین، ملت اور وطن کے تحفظ کی ضرورت اور جہاد و آزادی کی تحریکوں کا مرکز و مخور رہے ہیں اور دینی
رہنمائی عوام نے "مٹلا" کو چھوڑ کر بھی "مسڑ" کی پیروی نہیں کی۔ "مٹلا" جس کو دین سے بعض عادات رکھنے والے طبقوں
نے بالکل ایک گالی بنا کر رکھ دیا ہے، آج بھی عوام کی توجہ کا مرکز ہے۔ وہ حلال کو حرام سے میتزر کرنے کے لیے، جائز و ناجائز
کے درمیان خط امتیاز کھینچنے کے لیے، حق و باطل کے درمیان فرق کرنے کے لیے، عبادات و معاملات میں شریعت کے احکام
معلوم کرنے کے لیے ہمیشہ "مٹلا" ہی کی طرف رجوع کرتے ہیں اور اسی کی بات پر اعتماد کرتے ہیں۔

دوسرے ممالک کو تو فی الحال نظر انداز کیجیے، صرف پاک و ہند میں جو نامور "مسڑ" پیدا ہوئے ہیں ان کی فہرست پر
ایک نگاہ ڈالیے اور پھر دیکھیے کہ ان میں سے کسی ایک کو بھی امت نے مفتی تسلیم کیا ہے؟ سریں کو قوم سے جو محبت اور دین
سے جو ایسکی تھی اُس سے کس کو اختلاف ہو سکتا ہے۔ انہوں نے دین کی حمایت میں بعض قسمی چیزیں بھی لکھیں اور امت
نے ان کے کام کو سراہا بھی۔ مگر عقائد و احکام کے کسی مسئلے میں بھی ان کا فتویٰ جاری نہ ہوا کہ۔ سید امیر علی، مولوی چراغ
علی، نواب حسن الملک، اپنی ساری فضیلت اور خدمات کے باوجود یہ مقام حاصل نہ کر سکے۔ ان کے کام کو جو لوگ
قدروں منزلت کی نگاہ سے دیکھتے تھے، خود ان کو بھی جب کسی معاملہ میں اللہ اور اس کے رسول کا حکم معلوم کرنے کی ضرورت
محسوس ہوئی، تو انہوں نے اپنے ملک کے معروف علماء دین ہی کی طرف رجوع کیا۔ خالص دینی معاملات تو ایک طرف
رہے، آپ کی تحریک پاکستان بھی اس وقت تک عوام میں مقبول نہ ہو سکی، جب تک مولا نا اشرف علی تھانوی اور مولانا
شیر احمد عثمانی اور اسی طرح کے دوسرے "ملاوں" نے اس کے حق میں فتوے صادر نہ کیے۔

علامہ اقبال کی روشن دماغی، ملت خیر خواہی، دینی بصیرت اور جدید تقاضوں کی سمجھ بوجھ میں کے شک ہو سکتا ہے؟ مگر ہم دیکھتے ہیں کہ انہیں بھی کسی دینی مسئلے کے بحث میں جب کوئی دقت پیش آتی ہے تو وہ سر راس مسعودیا سرا کبر حیدری یا خود قادر عظیم سے استفسار کرنے کے بجائے "ملائی نظام" کے ایک چشم وچانغ علامہ سید سلمان ندوی پر اعتماد کرتے ہیں۔ علامہ اقبال ان "ملاؤں" کے کس قدر گرویدہ تھے، اس کا اندازہ مکاتیب اقبال سے باسانی کیا جاسکتا ہے۔

یہاں کتنے اسکول، کالج اور یونیورسٹیاں فخر نسلوں کو مغربی تعلیم سے بہرہ مند کرنے کے لیے کھلے ہوئے ہیں اور ان پر خزانہ سرکاری اس آمدنی کا اربوں روپیے صرف ہو رہا ہے، جس کی فرمائی میں "ملاء" کا حصہ بھی ہے۔ "ملاء" نے اس پر کمی اعتراف نہیں کیا۔ مگر اس کے مقابلہ میں "ملاء" کو تجھ نظری کا طعنہ دینے والے عالی ظرف "مسڑ" کو یہ بات بھی گوار نہیں ہے کہ "ملاء" حکومت کے خزانے پر ایک پائی کا بوجھ ڈالے بغیر صرف عوام کے چندوں سے دینی تعلیم کی ترویج و اشاعت کا انتظام کرے، اور وہ کمی سوکھی کھا کر دینی مدرسے چلائے۔

اصل بات یہ ہے کہ مغرب زدہ طبقے کے نزدیک اچھائی اور برائی کا معیار یورپ اور امریکہ ہے۔ وہ زندگی کے تمام معاملات کا جائزہ مغربی اقدار ہیات کے نقطہ نظر سے لیتا ہے اور پھر ان کے مطابق ہر کام کی قدر و قیمت متعین کرتا ہے۔ وہ خواہ زبان سے یہ بات نہ کہے مگر حقیقت یہ ہے کہ اسلام اس کے نزدیک کوئی رہنمایا ضابطہ حیات نہیں ہے۔ یہ جس حد تک مغربی تہذیب و تمدن کے ساتھ ہم رکاب ہو کر چل سکے، اس حد تک تو گوارا ہے اور جس مقام پر ان دونوں کے راستے مختلف ہوں وہاں سے مغرب زدہ طبقہ اسے چھوڑ کر مغرب کی پیروی اختیار کرتا ہے۔ مگر اس کے ساتھ یہ بھی چاہتا ہے کہ اپنے اس طرزِ عمل پر وہ عموم میں ہدف ملامت نہ بنے، اس لیے اسلام کو اپنے پیچھے گھینٹنے کی نیموم کوشش کرتا ہے اور اس کو توڑ مردُر کر اپنے نظریات کے مطابق ڈھاتا ہے۔ پھر جب دین کا علم رکھنے والے اس پر ٹوکتے ہیں اور ناقابل انکار و لاکل سے ان کی من مانی تاویلات و تعبیرات کی غلطی واضح کرتے ہیں تو یہ جرے سے کام لے کر ان کو دبا تا ہے اور نہایت ڈھنائی کے ساتھ کہتا ہے کہ اسلام کی تعبیر کا حق کوئی ملائی کی میراث تو نہیں ہے۔

"ملاء" جس وجہ سے قابل گردی زدنی ہے وہ صرف یہ ہے کہ وہ مغربی تہذیب سے مروع نہیں ہے اور ڈھنی غلامی کا کلاواہ اس نے اپنی گردی میں نہیں ڈالا ہے۔ وہ تجھ نظر اور متصرف نہیں ہے کہ آپ مغرب سے واقعی کوئی چیز منید لا کیں اور وہ خواہ خواہ اس کی مخالفت کرے۔ ملاء کو اس بنار پر بھی مجرم شہریا جا رہا ہے کہ اس نے اپنا ایک الگ نظام تعلیم رائج کر رکھا ہے جو اسے قوت و اقتدار بخوبی پہنچاتا ہے۔ اس نظام کے تحت ایک ہزار سال قبل کا مرتب کردہ "ایک دقا نوی، فرسودہ اور علمی لحاظ سے افلام زدہ نصاب پڑھایا جاتا ہے جس کے تمام علوم قیاسی اور ظنی ہیں۔ اس ضمن میں مسلم حکومتوں کو یہ حکم دیا گیا ہے کہ ان سب مدارس کو ختم کر کے، حکومتی سرپرستی میں ایسے دارالعلوم (ماڈل ڈینی مدارس) کا قیام عمل میں لایا جائے جن میں عصر حاضر کے تقاضوں اور علوم سے باخبر نہیں رہنا تیار کیے جائیں تاکہ امت مسلمہ میں "حکومت اللہ" قائم کرنے کا درس دینے والے اور ظلم و جریب کے خلاف سینہ پر، چہاڑا زادی کے متاؤں" کی تخلیق بند ہو جائے۔

حکومتوں کو یہ مشورہ بھی دیا جا رہا ہے کہ تعلیم و تربیت کا پورا نظام برداشت اُن کی تحویل میں چلا یا جائے (البتہ آغا خان بورڈ جیسے تعلیمی غنڈوں کو مسلم امت کو مغرب زدہ کرنے کی کھلی چھوٹ دی جائے) اور کوئی آزاد تعلیمی ادارہ باقی نہ رہے، تاکہ ایک کامل ہمہ گیر ریاست (Total Tarian State) کے مقام اچھی طرح پورے ہو سکیں۔ یہ کام فکر و نظر کو جلد دینے کے لیے نہیں بلکہ افکار و جذبات کو ایک مخصوص ساقچے میں ڈھالنے کے لیے درکار ہے۔ اس مغرب زدہ طبقے کو اپنی روشن خیالی پر بڑا ناز ہے مگر وہ اس سادہ ہی حقیقت کو بھی جانتے سے قاصر ہے کہ جو قوم اپنے افراد کے اندر خود اعتمادی پیدا کرنے اور ان کی تخلیقی و قوتی کو ابھارنے کا داعیرہ رکھتی ہو، وہ شعور و احساس کو زیادہ سے زیادہ آزاد و فضام ہمیا کر کے اُسے چھیلنے پھولنے کے موقع فراہم کرتی ہے۔ یہی وجہ ہے کہ دنیا کی داشمندوں میں اپنے ہاں ہر قسم کے نظام تعلیم کو بشرطیکہ وہ اس کے اساسی تخلیل کو برپا کرنے والا نہ ہو، نہ صرف برداشت کرتی ہیں بلکہ اس کی حوصلہ افزائی کرتی ہیں۔ انگلستان اور امریکہ کی بڑی بڑی یونیورسٹیاں اور تعلیمی ادارے حکومت کے اثر سے بالکل آزاد ہیں اور وہ اپنے نجی پر نو خیز نسلوں کی تعلیم و تربیت کا انتظام کرتے ہیں۔ ان اداروں کی بیشتر تعداد ایسی ہے جنہیں کلیسا، معابد یا نہادی تعلیمیں بڑی کامیابی کے ساتھ چلاتی ہیں۔ ان تعلیمی مرکزوں کو باشوروں میں اپنے ہاں کے تختان سمجھتی ہیں جن میں انسان کو آزادی اور سکون کا ماحول نصیب ہوتا ہے۔ آسکفورڈ نے اس آزادی کو برقرار رکھنے کے لیے جتنی قربانی اور جرأت کا ثبوت دیا ہے وہ کسی صاحب علم سے پوچھنہ نہیں۔ تعلیمی جائز بندیاں تو دو رو جدید کے آم اندر جانات کے شاشانے ہیں۔

دینی مدارس اور دارالعلوموں میں مرقد جذاب کا ذکر کر کے مغرب زدہ طبقہ جس نفرت اور حقارت کا اظہار کرتا ہے اس سے یہ تاثر قائم ہوتا ہے کہ اس طبقے کے اکثر ویشتر افراد نے اس نصاب کو باقاعدہ پڑھ کر یہ تیجہ اخذ کیا ہے کہ یہ دقیونی، فرسودہ اور علمی خاطر سے افلس زدہ ہے۔ ہم پورے وثوق سے یہ بات کہہ سکتے ہیں اس طبقہ کا یہ دعویٰ اس نصاب کے بارے میں یکسر بے خبری پرمی ہے۔ وہ اس نصاب کی ابجیتک سے بھی ناواقف ہے اور یونہی بے سرو پا ہاتیں کرتا رہتا ہے۔

یہ بات بنیادی طور پر غلط ہے کہ ہر قدم چیز فرسودہ اور ہر پرانا نظریہ بے کار ہے۔ حکمت و دناتی کی بات جس طرح کسی خاص طبقے کی اجارہ داری نہیں۔ بالکل اسی طرح یہ کسی خاص عہد کی بھی میراث نہیں۔ پرانے زمانے میں بھی اہل علم نے بعض ایسے افکار اور ایسی تخلیقات پیش کی ہیں جو آج بھی علم و حکمت کی اساس تصور کی جاتی ہیں۔ شیکپیز کے ڈرائے، چاسر، ملٹن، پوپ اور ڈرامین کی نظمیں آج بھی انگریزی ادب کا سب سے بیش قیمت سرمایہ ہیں اور کوئی شخص ان سے کماہفہ واقفیت حاصل کیے بغیر، انگریزی زبان و ادب کی نزاکتوں کو سمجھنہ نہیں سکتا۔ اسی طرح فلسفے اور سیاست میں آج بھی افلاطون اور ارسطو کے نظریات بنیاد کی حیثیت رکھتے ہیں۔ یورپی ادب اور حکمت کا انگر جائزہ لیا جائے تو معلوم ہو گا کہ ان کا سرچشمہ یونان کے قدیم مفکرین کے تصورات ہیں۔ ”روشن خیال یورپ“ تو انہیں اپنے نصاب میں بطور بنیاد شامل کر کے نو خیز نسلوں کے دل و دماغ پر ان کے نقوش مرتم کرنے میں فخر محسوس کرتا ہے، مگر ہم قدیم بات کے محض

اس لیے دشمن ہیں کہ اس کا تعلق ماہی سے ہے۔ اس طرز فکر کا اصل محرك یہ نہیں ہے کہ ہمارے قدیم علوم فرسودہ ہیں بلکہ اس کا اصل مقصود وجوہ انوں کے وہن میں ماہی کے خلاف نفرت پیدا کر کے اُس سے ان کا فکری اور جذباتی رشتہ کاٹ دینا ہے۔ مغربی یونیورسٹیوں میں اگر شیکھ پسیر اور ملٹن کی کتابیں داخل نصاب ہوں اور افلاطون اور ارسطو کے خیالات سے طلبہ کو پوری طرح آشنا کرنے کا انتظام ہو تو یہ روشن خیالی اور عقل پسندی ہے، لیکن دینی مدارس میں جلالین، بیضاوی، صحیح مسلم، ابو داؤد، نسائی، ترمذی، ہدایہ، دیوان حجاسہ، دیوان متنبی اور مقامات حریری پڑھانے کا انتظام ہو تو یہ سراسر جہالت ہے!

قیام پاکستان اور اسلام: تحریک پاکستان کا مقصد اسلامی نظام کا قیام اور شریعت کا نفاذ تھا۔ ”پاکستان کا مطلب کیا لا الہ الا اللہ“ اس کا نعرہ تھا۔ چاہیے تو یہ تھا کہ قیام پاکستان کے ساتھی اگر بزرگ کے جاری کردہ نظام کو اسی طرح ختم کر دیا جاتا جس طرح اگر بزرگ نے اسلامی نظام کو ختم کر دیا تھا اور اس کے جاری کردہ نظام تعلیم کو اسلامی نظام تعلیم کے تابع کیا جاتا۔ حکومت کتاب و سنت، فقہ اسلامی اور علوم عربیہ و اسلامیہ کا حکومتی سطح پر اہتمام کرتی۔ حکومتی سطح پر دینی مدارس وجود میں آتے۔ اس لیے کہ اسلامی حکومت کا بنیادی فریضہ اسلامی نظام کا نفاذ اور اسلامی تعلیم کا اہتمام کرنا ہے اور کہی ایک اسلامی حکومت کا شخص ہوا کرتا ہے۔ ایک اسلامی اور غیر اسلامی حکومت میں زبانوں، علوم و فنون، سائنس و تکنالوجی، ریاضی اور علم بیت، تاریخ و چغرافیہ، طبیعیات، سیاست اور معماشیات کی تعلیم میں امتیاز نہیں ہوتا، بلکہ دونوں میں جو ہری فرق یہ ہوتا ہے کہ اسلامی حکومت کتاب و سنت اور فقہ اسلامی کی تعلیم کا اہتمام کرتی ہے جب کہ غیر اسلامی حکومت اس کا اہتمام نہیں کرتی۔ لیکن قیام پاکستان کے بعد نہ اسلامی نظام نافذ کیا گیا اور نہ اسلامی تعلیم کا سرکاری سطح پر اہتمام کیا گیا۔ وقاوی قابضے والے دستیروں میں اسلامی دفعات رکھی گئیں۔ ۱۹۷۳ء اور ۱۹۷۵ء کے نافذ دستیروں میں قرارداد و مقاصد کو دستور میں نافذ انہل جزو بنا دیے جانے کے باوجود کتاب و سنت کو ملک کا سرکم لاءِ امانے سے انکار کیا گیا۔ جس کی وجہ سے ابھی تک عدالتیں اور ادارے شریعت سے آزاد ہیں۔ نیز اسلامی تعلیم کا سرکاری سطح پر کوئی اہتمام نہیں کیا گیا بلکہ عملاً اگر بزرگ کے قائم کردہ نظام اور اس کے جاری کردہ نظام تعلیم کو تحفظ دیا گیا۔

استعمار کے آلم کار حکمران: استعمار کو اسلامی ممالک سے چلا گیا لیکن اس نے اپنے عرصہ اقتدار کے دوران میں اپنے نظام تعلیم کے ذریعہ ایسا طبقہ تیار کیا جو اس کی ذاتی غلامی میں جتنا ہوا جسے اس نے ڈیڑھ سو سال کے عرصے میں اپنے سیکولر نظام کا گرد و ہیڈ بنا لیا اور اس کی روزی اس نظام سے وابستہ کر دی۔

اگر بزرگ نے دینی مدارس کے فضلاء کو جاہل قرار دیا۔ علماء دین کے لیے ملازمت کے دروازے بند کر دیے گئے۔ ان کا نام پڑھے لکھ لوگوں کی فہرست سے خارج کر دیا گیا۔ یہ سلسلہ قیام پاکستان کے بعد ۱۹۷۴ء تک جاری رہا۔ قیام پاکستان کے بعد بھی پورے ۳۲ سال تک دینی مدارس کی اسناد کی علمی حیثیت کو تسلیم نہیں کیا گیا۔ جزل ضیاء الحق مرhom

کو اللہ تعالیٰ نے توفیق دی کہ اس نے مغربی استعمار کے شکنے سے نکلنے کی کوشش کی، لیکن وہ صرف چند اقدامات کر کے جن میں دینی مدارس کی اسناد کی علیحدگی تسلیم کرتا بھی شامل ہے لیکن حیرت کی بات ہے کہ وفاق، تنظیم اور ابظہع وغیرہ کی اسناد کو عملاً قانونی حیثیت ابھی تک نہیں دی جاتی۔ گویا حکومت اس معاملے میں ابھی تک تذبذب کا شکار ہے اور نامنہاد پر طاقت کا آل کار بن کر دینی مدارس کے اصل شخص کا حلیہ بگاڑنا چاہتی ہے۔

موجودہ سیاسی دباؤ کا پیش منظر: انگریز کا مراعات یافتہ طبقہ اور تیار کردہ طبقہ جو علماء دین کو قید و بند اور اذیتوں سے دوچار کرنے میں انگریز کا آلہ کار تھا، آج انگریز کے جانشین کے طور پر ملکی نظام پر قابض ہے۔ یہ کروہ انگریز سے بڑھ کر اسلام کی راہ میں رکاوٹ اور اس سے بڑھ کر دینی مدارس اور اسلامی تحریکات کو کلنا چاہتا ہے۔ ایک معاصر محقق کا یہ بیان بہت چشم کش ہے:

”جنگ عظیم دوم کے بعد مسلم عوام کا اضطراب بڑھنے لگا، یہ اضطراب معز کے خلیج کے خاتمے اور نوور لدھ آرڈر کے قیام پر اپنی انتہا کو پہنچ گیا۔ اس اضطراب کی بنیادی وجہہ جملے تھے جو خلافت اسلامیہ کے خاتمے کے بعد مسلمان کی حیثیت، دینی غیرت اور اسلامی شخص پر ہوتے رہے۔ جن سے ان کی ملی امگوں کا خون ہوتا رہا۔ ان تمام تکلیف وہ تبدیلوں کا بنیادی سبب، ان کے نزدیک مسلم ملکوں کی قیادت تھی۔ اس قیادت کی اکثریت فریب خورده، شکست خورده، بے نشاط اور مایوس ہو کر بزدل اور خود غرض ہو پہنچتی۔ ان کی اکثریت اسلامی فکر کے اعتبار سے معطل اور سیکولر اائز ہے۔ چنانچہ استماری قتوں کے مسلم ملکوں سے بظاہر رخصت ہو جانے کے باوجود ان کی فکری استماریت نہ صرف علی حالہ برقرار ہی بلکہ اب خود نامنہاد مسلم قیادت کے ہاتھوں زیادہ وحشیانہ طریقے سے ترقی کرتی رہی۔ اس کا سب سے بڑا فائدہ یہ ہو ہے اور اس سے بڑا نقصان مجموعی طور پر میں میں صدی کے نصف اول کے مقابلے میں زیادہ محفوظ و مامون ہو گئی اور اس سے بڑا نقصان مسلم ممالک کی امت مسلمہ کو ہوا جس کی قوت، ملت کی سطح پر بہت کرمت کے خلاف، ہی استعمال ہونے لگی۔ مسلم ممالک کی قیادت نے اپنے ہی عوام کو بربریت سے کچلانا شروع کر دیا اور عوام اپنی قیادت سے نفرت کرنے اور انہیں بخوبی دہن سے اکھاڑ جیکنے کی جدوجہد کرتے لگے۔ یہ ہو ہے کی جا رہا ہے پیش قدمی جاری رہی، اس لیے کہ ان کی بالواسطہ رائی مسلم حکومتوں کی قیادتیں بڑھ رہی تھیں۔ ماضی قریب کی تاریخ شاہد ہے کہ مسلم ملکوں میں یہ ہو ہے اپنی لڑائی شاید اپنی بربریت سے خود نہ لڑ پاتے مجھی ان کے لیے مسلم قیادت نے لڑی۔“

(”علم اسلام کی اخلاقی صورت حال“، از: جناب اسرار عالم، ص ۳۵۵، ۳۵۲)

علماء نے انگریزی استمار کو شکست دی۔ اس کے بعد اس کے جانشین یکولاگرہ جو انگریزی نظام حکومت و نظام تعاون کا محافظ ہنا ہوا ہے کو پے در پے شکست سے دوچار کیا۔ قیام پاکستان کے بعد اسلام اور سیکولر ازم اور سو شرکم کی کمکش ہے:

اسلام کو فتح اور سیکلر ازام اور سو شلزم کو نکست ہوئی۔ قرارداد مقاصد، دستور کی اسلامی دفاعات ۲۲، ۲۳، ۲۴، اسلامی نظریاتی کو نسل پاکستان جو آئین پاکستان کے تحت قائم ایسا ادارہ ہے جس کا کام معاشرے کو اسلامی بنانے کے لیے سفارشات پیش کرنا اور ایسے قوانین جو خلاف اسلام ہیں، ان کی جگہ اسلام کے قوانین ترتیب دینا ہے۔ اس کی سفارشات اسلام کے علم برداروں کی فتح اور مغرب اور لاد بینیت کے نمائندوں کی نکست ہے۔ اس وقت مغرب دینی مدارس کے خلاف پورے زورو شور سے اس لیے پروپیگنڈہ ہم چلا رہا ہے کہ اس وقت تمام دینی مدارس باطل قوتوں کے سامنے سینہ پر اور اقامت دین کے نصب اٹھیں پر تحدیں۔ عوام ان کے ساتھ ہیں۔ مذہب اور سیاست کی جدائی کا نظریہ مرچ کا ہے۔ دینی مدارس علی میدان میں جہاد کر رہے ہیں اور عوام کو ذہن اسلامی انقلاب کے لیے تیار کر رہے ہیں۔ پیک کو غلبہ اسلام کے لیے تیار اور احیائے اسلام کی تحریک کے گرد جمع کر رہے ہیں۔ مغرب کو نظر آ رہا ہے کہ اسلامی احیاء کی تحریک اور دینی مدارس کی فوج اقتدار کے دروازے پر دستک دے رہی ہے۔ اس بنا پر مغرب خوف زدہ ہے اور وہ مدارس کے خلاف مکروہ پروپیگنڈہ اور سازشیں کر رہا ہے تاکہ وہ اسے اقتدار سے دور کرنے میں کامیاب ہو سکے۔

(جاری ہے)

علم کا شوق

حضرت مولانا محمد قاسم نانوتوی صاحب رحمہ اللہ تعالیٰ سفرج میں تھے اس سفر میں آپ کا جہاز ایک بندراگاہ پر پہنچ گیا۔ مولانا کو معلوم ہوا کہ بیہاں جہاز چند روز قیام کرے گا جونک آپ کو معلوم تھا کہ بیہاں سے قریب کی سمتی میں ایک معمراں عالم اور محدث رہتے ہیں۔ اس لیے آپ جہاز سے اتر کر ان کی خدمت میں روانہ ہو گئے جب ان کی خدمت میں پہنچ اور گفتگو ہوئی، تو مولانا کو ان کی شہرت علم کی تقدیر ہو گئی اور آپ نے ان سے حدیث کی سند کی درخواست کی۔

ان عالم صاحب نے دریافت کیا کہ ”تم نے کس سے حدیث پڑھی ہے“ مولانا نے فرمایا: ”شاہ عبدالغنی صاحب رحمہ اللہ تعالیٰ سے۔“ وہ عالم شاہ صاحب کو نہ جانتے تھے اس لیے پوچھا کہ ”انھوں نے کس سے پڑھی ہے؟“ مولانا نے فرمایا: ”شاہ عبدالغنی صاحب رحمہ اللہ تعالیٰ سے۔“ وہ شاہ عبدالغنی صاحب رحمہ اللہ تعالیٰ سے بھی واقف نہ تھے، اس لیے پوچھا کہ: ”شاہ عبدالغنی صاحب نے کس سے پڑھی ہے؟“ مولانا نے فرمایا: ”شاہ عبدالعزیز صاحب رحمہ اللہ تعالیٰ سے۔“ وہ شاہ عبدالعزیز صاحب رحمہ اللہ تعالیٰ سے واقف تھے جب ان کا نام سناتو فرمایا کہ: ”اب میں تم کو سند دے دوں گا“ اور یہ بھی فرمایا کہ ”شاہ ولی اللہ طوبی کا درخت ہے پس جس طرح جہاں طوبی کی شخصیں ہیں وہاں جنت ہے اور جہاں اس کی شخصیں ہیں وہاں جنت نہیں یوں ہی جہاں شاہ ولی اللہ رحمہ اللہ تعالیٰ کا سلسلہ ہے وہاں جنت ہے اور جہاں ان کا سلسلہ نہیں وہاں جنت نہیں۔“ اس کے بعد انھوں نے مولانا کو حدیث کی سند دیدی۔

حضرت تھانوی نور اللہ مرقدہ نے حاشیہ میں تحریر فرمایا ہے کہ باوجود کمال ہونے کے ومرے الہ کمال سے استفادہ فرما کمال ت واضح درج دین کی دلیل ہے۔

(”پوچھا یاں“، ص ۵۶، جمع و ترتیب: محمد سعد)